

Малд немр хот бэлдлгьиг шамдах мн

Эн жил гань болон учрар өвсн, тэрэнэ ургъц му болад, мана республикин селанэ өдл-ахус бээрн газртан малдан элвг. хот белддж чадсн уга Гер учрар республикин эдл-ахус Куй-ышевск областьд болн Краснодарск крайд малдан немр шүрүн хот белд-жәнә.

Тер көдлмшт оньган өгч зәрм эдл-ахус м а л д а н и к хот белд-жәнә. Улгүрн. Ц е л и н н и р а й о н а «Балковский» совхоз (директорн ыр Монак В. С.) тер көдлмшиг бүрдәмджтагьар кўцәгьад. Краснодарск крайд 1420 тонн, Элст балгьсна, Ленинә пертә колхоз (ах-лачн Гончаров) 1269 тонн малин шүрүн хот шахдж белдв.

Краснодарск крайд солол шахлгь-нд көдлджәх тер эдл-ахусин агрегатс болн көдлмшчвр тасавр утагьар шун-дж көдлджәцхәнә, тедн өдр болгьн даалгьврән давулдж кўцәджәцхәнә.

Тенд көдлджәх амтс хот-хоолар сә-нәр теткгддж, тедн дунд нәәлгьврн көдлмш кегднә.

Болв зәрм райодин эдл-ахус малд немр хот белдлгьнд оньган муутгар өгчәцхәнә. Приозерн район бээрн га-зртан малдан багьар хот белдсн дее-рән немр хот белдлгьнә көдлмш хашнгар кўцәджәнә. Тер района се-ләнә эдл-ахус ут-турштан 2250 тонн солол белдв.

Приозерн района гардачнр малд немр хот белдлгьнә көдлмшиг шам-дж кўцәлгьиг эдл-ахун гардврас некх зөвтә.

Приютненск района эдл-ахус зул 1123 тонн, Яшалтинск район — 670 тонн солол шахдж белдв.

Малд немр хот белдлгьнә көдлмшиг шамдж кўцәгьад, үвд элвг хот ма-лдан белддж авлгьн — селәнә эдл-ахусин гардачнрин өркн төр.

А. ШАЖЕН-БАТУЕВ.